

ஜமுஆ பேருரை

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்

(அய்யதஹுல்லாஹுத் தஆலா பினஸ்ரிஹில் அஸீஸ் - அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)

பைத்துல் ஃபுதாஹ் பள்ளிவாயிலில் 12.08.2016 அன்று ஆற்றிய ஜமுஆ பேருரையின் சுருக்கம்

இன்று அல்லாஹ்வின் அருளால் பிரிட்டன் அஹ்மதிய்யா ஜமாஅத்தின் ஆண்டு மாநாடு ஆரம்பமாகிறது - இன்ஷா அல்லாஹ். மாலையில் அது மரபிற்கேற்ப தொடங்கப்படும். அல்லாஹ் இந்த மாநாட்டில் கலந்து கொள்பவர்கள் அனைவரையும் ஹஸ்ரத் மஸீஹ் மவ்லுது (அலை) அவர்கள் மாநாட்டில் கலந்து கொள்பவர்களிடம் வைத்திருந்த எதிர்பார்ப்பை நிறைவேற்றுவார்களாக்குவானாக! இதில் கலந்து கொள்பவர்கள் அனைவரையும் மாநாட்டில் கலந்து கொள்பவர்களுக்காக ஹஸ்ரத் மஸீஹ் மவ்லுது (அலை) அவர்கள் செய்த துஆவுக்கு வாரிசாக்குவானாக!

ஒவ்வோர் அஹ்மதியும் அறிகிறார். இதுபற்றி அவருக்கு தெரிந்திருக்க வேண்டும். குறிப்பாக ஹஸ்ரத் மஸீஹ் மவ்லுது (அலை) அவர்கள் இதனைக் குறிப்பிட்டிருக்கிறார்கள். அதாவது, மாநாட்டில் கலந்து கொள்வது ஏதோ திருவிழாவில் கலந்து கொள்வதல்ல. எனவே, கலந்து கொள்கிற ஒவ்வொருவரின் கவனமும் அவரது கவனத்தின் மையப்புள்ளியும் மார்க்க, அறிவுப்பூர்வமான ஆன்மீக முன்னேற்றத்தை உருவாக்குவதாக இருக்க வேண்டும். அது மட்டுமல்லாமல் அன்னார் இந்த சிந்தனையுடன் மாநாட்டில் கலந்து கொள்ளாதவர் மீது கோபத்தையும் கூட வெளிப்படுத்தியுள்ளார்கள்.

சொற்பொழிவிற்கான தலைப்புகளுக்காகவே ஒரு கமிட்டி ஆய்வு செய்கிறது. பிறகு பல்வேறு தலைப்புகள் பரிந்துரைக்கப்பட்டு எனக்கு அனுப்புகின்றனர். அவற்றிலிருந்து நான் சூழ்நிலைக்கேற்ப 7-8 தலைப்புகளை தீர்மானிக்கிறேன். தீர்மானம் செய்யப்பட்ட பிறகு தேர்ந்தெடுக்கப்பட்ட தலைப்புகள் சொற்பொழிவாளர்களுக்கு அனுப்பப்படுகின்றன. அவர்கள் பல நாட்கள் இன்னும் சொல்வதாயின், மாதம் வரை செலவிட்டு சொற்பொழிவுகளை ஆயத்தம் செய்கின்றனர். சுருக்கமான நேரத்தில் மிகவும் முயற்சி செய்து அந்த தலைப்பின் திரண்ட கருத்துக்களை எடுத்துரைக்க முயற்சி செய்கின்றனர். எனவே, ஒவ்வொருவரும் அதனை கவனத்தில் கொள்ள வேண்டும். சொற்பொழிவாளர்கள் மற்றும் மார்க்க அறிஞர்கள் இவ்வளவு நேரங்கள் உழைத்து சொற்பொழிவுகளை ஆயத்தம் செய்கின்றனர். அதனை கவனத்துடன் கேளுங்கள். பிறகு நினைவிலும் வையுங்கள். கேட்கக்கூடிய ஆண்களும் பெண்களும் இந்த சொற்பொழிவுகளில் ஒரு 50 சதவீதத்தையாவது நினைவில் கொண்டால் அவர்களுக்கு மார்க்க, அறிவுப்பூர்வமான, ஆன்மீக தகுதியை பல மடங்கு அதிகரிக்க முடியும் என்று நான் கருதுகிறேன்.

ஹஸ்ரத் மஸீஹ் மவ்லுது (அலை) அவர்கள் ஒரு சந்தர்ப்பத்தில் கூறினார்கள்: ஒவ்வொருவரும் சொற்பொழிவுகளை கவனம் செலுத்தி கேட்க வேண்டும். முழு கவனத்துடனும் சிந்தனையுடனும் கேளுங்கள். ஏனெனில் இது ஈமானுடைய விவகாரம் ஆகும். இதில் சோம்பல், அசட்டை, கவனமின்மை மிகவும் தீய விளைவை ஏற்படுத்துகிறது. எவர்கள் ஈமானில் அலட்சியமாக இருக்கிறார்களோ, அவர்களை விளித்து ஏதாவது கூறினால், ஆழ்ந்து கேட்கமாட்டார்களோ, அவர்களைப் பொறுத்தவரை பேசுவர் எவ்வளவு பயனுள்ள மற்றும் தாக்கத்தை உருவாக்கக்கூடிய கருத்தைக் கூறினாலும் எந்தப் பயனும் ஏற்படாது.

அவர்கள் கூறினார்கள்: அத்தகைய மக்களைப் பற்றி கூறப்படுகிறது. அவர்களிடம் காதுகள் உள்ளன. ஆனால், கேட்பதில்லை. அவர்களிடம் உள்ளம் இருக்கிறது. ஆனால், புரிவதில்லை. எனவே நினைவில் கொள்ளுங்கள். எது கூறப்படுகிறதோ அதனை மிகவும் கவனத்துடனும் சிந்தித்தும் கேளுங்கள். ஏனெனில் எவர் மிகவும் கவனத்துடன் கேட்பதில்லையோ, அவர் எவ்வளவு காலம், தான் பயன் தரும் ஓர் இருப்பின் நட்பில் இருந்தாலும் சரி, அவருக்கு எந்தப் பயனும் ஏற்பட முடியாது.

ஹுஸூர் அவர்கள் கூறினார்கள்: அவர்கள் மாநாட்டின் நிகழ்ச்சிகளை மிகவும் கவனத்துடன் கேட்க வேண்டும். அதிலிருந்து நாம் மனதளவில் ஒரு ரசனையை மட்டும் எடுத்தால் போதாது அல்லது ஏதாவது அறிவுப்பூர்வமான ஒரு கருத்தைக் கேட்டு அறிவுப்பூர்வ ரசனையை மட்டும் பெற்றால் போதாது. மாறாக, நிரந்தரமாக அறிவுப்பூர்வமான ஆன்மீக பயன் பெற வேண்டும் என்ற எண்ணத்தில் சொற்பொழிவுகளைக் கேட்க வேண்டும். அல்லாஹ் நம்மீது பேரருள் செய்துள்ளான். நாம் ஹஸ்ரத் மஸீஹ் மவ்லுது (அலை) அவர்களை ஏற்றுக் கொண்டுள்ளோம். இந்த பேரருளுக்கான உரிமையை நாம் எந்நிலையில் செலுத்துவோம் எனில், அல்லாஹ்வுக்கு எந்நிலையில் நாம் உண்மையான நன்றி செலுத்துவார்களாக முடியும் எனில், நாம் கலப்பற்ற முறையில் அல்லாஹ்வுக்காகவே ஒவ்வொரு பணியையும் செய்ய வேண்டும். அல்லாஹ்வின் திருப்தியைப் பெறுவதற்காக ஒவ்வொரு பணியையும் செய்பவராக இருக்க வேண்டும். ஹஸ்ரத் மஸீஹ் மவ்லுது (அலை) அவர்கள் நம்மை சிறு சிறு விஷயங்களில் கவனமூட்டுவதன் காரணம் ஒரு சிலரின் பலவீனம் பெரும்பாலார் யோசிப்பதற்குக் காரணமாகி விடக் கூடாது. ஒரு சிலரைப் பார்த்து விட்டு புதிதாக வரக்கூடிய சந்ததிகள் இவ்வாறு மாநாட்டில் வந்து அமர்ந்து பேசிக் கொண்டிருப்பதையும், சொற்பொழிவில் கவனம் செலுத்தாததையும் பார்த்து விட்டு இது அஹ்மதிக்கப்பட்ட காரியம் தான் என்று கருதி விடக்கூடாது. இது சம்பந்தமாக நான் கூறக் காரணம், நினைவூட்டுவதற்கும், ஏதாவது பலவீனம் இருந்தால் அத்துடன் அது விலக வேண்டும் என்பதற்காகவுமே ஆகும். அதன் மூலம் புதிய சந்ததிகள் நமது பிள்ளைகள், இளைஞர்கள் மாநாட்டின் முக்கியத்துவத்தை உணர வேண்டும்.

இந்த மாநாட்டினால் நமது அறிவு மற்றும் ஆன்மீக முன்னேற்றத்தில் நல்ல தாக்கத்தை ஏற்படுத்தவில்லை எனில் மனித பலவீனத்தின் கீழ் சில சொற்பொழிவாளர்களின் சொற்பொழிவிலிருந்து சரியான பயன் அடையவில்லை எனில் அது நமக்கு மிகவும் கவலையளிக்கும் விஷயமாகும். அல்லாஹ் சொற்பொழிவாளர்களின் நாவிலும் பரக்கத்தை வழங்குவானாக! கேட்பவர்களின் மனதில் எவ்வாறு பதிய முடியுமோ அந்த அளவுக்கு சொற்பொழிவாளர்கள் தமக்கு தரப்பட்ட தலைப்பை கூறுவதற்கு வாய்ப்பு தருவானாக! கூறப்படுகின்ற விஷயங்கள் அல்லாஹ் மற்றும் ரஸூலின் பேச்சுக்கள் ஆகும். பேரன்பு மற்றும் பற்று பற்றிய விஷயங்களாகும். இறை தொடர்பு பற்றி விஷயங்களாகும். ஹஸ்ரத் ரஸூலுல்லாஹ் (ஸல்) மீது அன்பு கொள்ளுதல் பற்றிய விஷயமாகும். ஹஸ்ரத் நபிகள் நாயகம் (ஸல்) அவர்களுடைய உண்மைப் பேரண்பர் ஹஸ்ரத் மஸீஹ் மவ்லுது (அலை) அவர்கள் மற்றும் மஹ்தி மவ்லுது பற்றிய பேச்சுகள் ஆகும். கட்டுப்படுத்தல் பற்றிய பேச்சுகள், மக்கள் உள்ளங்களில் நுழைந்து நல்ல தாக்கத்தை ஏற்படுத்தக்கூடியவையாகும்.

எனவே, மாநாட்டிற்கு வருபவர்கள் இதனை உறுதிப்படுத்துங்கள். அவர்கள் இந்த மூன்று நாட்களில் உலகியல் விவகாரங்களை மறந்திருங்கள். மார்க்கம் மற்றும் ஆன்மீக தகுதியை உயர்த்த வேண்டும். அல்லாஹ் எல்லாருக்கும் இதற்கான நல்வாய்ப்பினை வழங்குவானாக!

ஹஸ்ரத் மஸீஹ் மவ்லுது (அலை) அவர்களது விருந்தாளிகளுக்கு சேவை செய்வதற்காக தன்னார்வத் தொண்டர்கள் மாநாட்டின் இந்த நாட்களில் தம்மை எடுத்து வைத்துள்ளார்கள் என்று கூற வேண்டும். இவர்களில் கல்லூரிகளிலும் பள்ளிக்கூடங்களிலும் பல்கலைக்கழகங்களிலும் படிக்கிற மாணவர்கள் இருக்கின்றார்கள். அவர்களுள் பெரும்பாலார் சொந்தமாக தொழில் செய்வோர், சிலர் பெரும் பதவிகளை வகிப்பவர்களும் ஆவர். ஆனால், ஹஸ்ரத் மஸீஹ் மவ்லுது (அலை) அவர்களுடைய விருந்தாளிகளுக்கு தொண்டு செய்யும் உணர்வுதான் ஒரு பள்ளி மாணவரையும் ஒரு கூலியாளியையும் உலகியல் அடிப்படையில் கண்ணியத்திற்குரிய பதவியில் இருப்பவர்களையும் ஒரே மட்டத்தில் கொண்டு வந்து நிறுத்தி விட்டது. எனவே, பணியாளர்களிடம் தவறாக நடந்து கொள்ளக் கூடிய விருந்தாளிகள் தமது உணர்வை கட்டுப்பாட்டிற்குள் வைக்க வேண்டும். தொண்டர்களின் சுய மரியாதையைக் கவனத்தில் கொள்ள வேண்டும். சந்தேகமின்றி தொண்டர்களுக்கு எந்நிலையிலும் பொறுமை மற்றும் விவேகத்துடன் நடந்து கொள்ளுமாறு தான் அறிவுறுத்தப்பட்டுள்ளது. மனித பலவீனத்தின் காரணமாக சில தொண்டர்கள் கடுமையான பதிலைக் கூறி விடுகின்றனர்.

எனவே, விருந்தாளிகளும் தொண்டர்களை கண்ணியமாகவும் மரியாதையுடனும் நடத்த வேண்டும். விரும்பத்தகாத அசம்பாவிதங்கள் நடக்கும் சாத்தியம் ஏற்படுமாறு எந்த சூழ்நிலையிலும் நடந்து கொள்ளாதீர்கள். பிறகு பிள்ளைகளும் இளைஞர்களும் ஓர் உணர்வின் காரணமாக வேலை செய்ய வருகிறார்கள். சில வேளையில் விருந்தாளிகளின் தவறான நடைமுறையின் காரணமாக பிறகு அவர்களுக்கு மனமில்லாமல் போய் விடுகிறது. அஹ்மதிகள் மாநாட்டில் கலந்து கொள்ள வந்திருக்கிறார்கள் என்றால் ஒரு வகையில் சந்தேகமின்றி அவரும் விருந்தாளிதான். ஆனால் அவர்களின் நோக்கம் விருந்தாளியாகி அமர்வதாக இருக்கக் கூடாது. மாநாட்டின் பரக்கத்துகளிலிருந்து பங்கு பெறுவதற்காகவே வருகின்றனர். நான் ஏற்கனவே கூறியது போன்று இந்த சிந்தனையுடன் வரவும் வேண்டும். எனவே, அவர்களின் தங்குமிடம், உணவு நேரங்கள் – இங்கு தங்குமிடம் இல்லை. அவர்கள் வந்து போகும்போது, வாகனம் நிறுத்தும் இடங்களில் சில காரணங்களால் சிரமம் ஏற்பட்டாலும் கூட திறந்த மனதுடன் பொறுமையுடனும் அதனை சகித்துக் கொள்ள வேண்டும்.

ரவ்வாவில் மாநாடு நடந்தது. இப்போதும் காதியானில் நடக்கிறது. குளிர் காலத்தில் சில நேரங்களில் மழையில் திறந்த வெளியில் அமர்ந்து கூட மக்கள் மாநாட்டைக் கேட்கிறார்கள். குளிரையும் சகித்துக் கொள்கின்றனர். கலந்து கொள்பவர்களுக்கு சிறிய பெரிய சிரமங்களை சகித்துக் கொள்ள வேண்டியது வந்தாலும் வெப்பத்தை சகித்துக் கொள்ள வேண்டியது வந்தாலும் சகித்துக் கொள்ள வேண்டும்.

ஹஸ்ரத் மஸீஹ் மவ்லுது (அலை) அவர்கள் ஒரு சந்தர்ப்பத்தின் போது அத்தகைய மக்களைப் பார்த்து கூறினார்கள்: அவர்கள் பல்வேறு பொருட்களை கோரிக்கை வைத்துக் கொண்டும் இருக்கிறார்கள். பாருங்கள்! ஒரு விருந்தாளி இங்கு சுகம் கிடைக்கும். குளிர்ந்த சர்பத் கிடைக்கும். விதவிதமான சிறந்த உணவு கிடைக்கும் என்ற விஷயங்களுக்காக வருகிறார்கள் என்றால் ஒருபுறம் விருந்தோம்பல் செய்பவருக்கும் முடிந்த வரை விருந்தாளிக்கு எந்த குறையும் வைக்காமல் இருப்பது கடமையாகும். விருந்தாளிக்கு வசதி செய்து தரவும் வேண்டும்; தருகிறார்கள். ஆனால் விருந்தாளி இந்நாட்களில் எவ்வளவு வசதி உள்ளதோ அதைக் கொண்டு அல்லாஹ்வுக்கு நன்றி செலுத்துங்கள். இரவையும் பகலையும் ஒன்றாக்கியவாறு ஒவ்வொரு துறையிலும் விருந்தோம்பலின் கடமையை நிறைவேற்ற முயற்சி செய்த தொண்டர்களுக்கும் நன்றி செலுத்துங்கள். மாநாட்டின் மூன்று நாட்களிலும் நாம் இறைவனை எவ்வாறு திருப்திப்படுத்துவது என்ற முயற்சியில் விருந்தாளிகள் இருக்க வேண்டும். அல்லாஹ்விடம் உதவி கேட்டவாறு இந்நாட்களைக் கழியுங்கள். அவனிடம் நல்லதைக் கேட்டவாறு கழியுங்கள். ஒவ்வொரு தீங்கிலிருந்தும் இறைவனிடம் அடைக்கலம் தேடியவாறு இந்நாட்களைக் கழியுங்கள். ஹஸ்ரத் நபிகள் நாயகம் (ஸல்) அவர்கள் கூறினார்கள்: எந்த மனிதர் ஓரிடத்தில் தங்கியிருக்கும்போது அல்லது தற்காலிகக் கூடாரத்தில் தங்கும்போது, அல்லாஹ்வின் முழுமையான கலிமாவின் அடைக்கலத்தில் வருகிறேன். ஒவ்வொரு தீங்கிலிருந்தும் இறைவனது அடைக்கலத்தை விரும்புகிறேன் என்று துஆ செய்வாரோ அவர் அந்த தங்குமிடத்தை விட்டுச் செல்லும் வரை எந்த ஒன்றும் அவருக்கு நஷ்டத்தை ஏற்படுத்தாது. எனவே, குறிப்பாக இந்த நாட்களில் இந்த துஆவைக் கேளுங்கள். எனவே, எல்லா வகையான கஷ்டங்களிலிருந்தும் தப்பிப்பதற்காக நாம் துஆ செய்து கொண்டிருக்க வேண்டும்.

அல்லாஹ் கூறுகிறான்: துஆ ஏற்றுக் கொள்ளப்படுவதற்கு இறை வணக்கத்தின் உரிமையை நிறைவேற்றுவது அவசியமாகும். அல்லாஹ்வின் காரியங்களை செயல்படுத்துவதும் அவசியமாகும். இந்த நாட்களில் இந்த அடிப்படையில் உங்கள் வாழ்வை அமையுங்கள். இது இந்த நாட்களில் மட்டுமல்ல. இவை வழக்கமாகி விட்டால் அது ஒவ்வொருவரின் வாழ்வின் நிரந்தர அங்கமாகி விடும்.

மாநாட்டில் கலந்து கொள்பவர்கள் இன்னொன்றையும் நினைவில் கொள்ளுங்கள். தொழுகை நேரங்களில் குறித்த நேரத்தில் வந்து அமருங்கள். அதன் மூலம் தாமதமாக வருவதனால் இரைச்சல் ஏற்படாமல் இருக்கும். முதலிலேயே வந்து விட்டால் துஆ மற்றும் திக்ரே இலாஹி செய்து கொண்டு இருங்கள். அதற்கும் நற்கூலி கிடைக்கும். அல்லாஹ் ஒவ்வொரு சின்னச் சின்ன விஷயத்துக்கும் நற்கூலி வழங்குகிறான். தொழுகையை எதிர்பார்த்து அமர்ந்திருப்பதும் ஒரு நற்கூலிக்கு உரியதாகும். இந்த நற்கூலியையும் இழந்து விடக் கூடாது. இதுவே இந்த மூன்று நாட்களைச் சரியாக பயன்படுத்துவதாகும். வெளியில் அங்குமிங்கும் நின்று பேச்சில் மூழ்கி இருப்பதை விட பிறகு நான் வந்து தொழுகை ஆரம்பித்த பிறகு உள்ளே வருவதை விட இதுவே சிறந்தது. நான் ஏற்கனவே கூறியது போன்று இதனால் மரப்பலகையால் ஆன தரையின் காரணமாக தொழுவவர்களுக்கும் சிரமம் ஏற்படுகிறது.

அடுத்து தொழும்போதும் மாநாட்டின் நேரத்திலும் போனை அணைத்து வையுங்கள் அல்லது குறைந்தபட்சம் மணியோசையை குறைத்து வையுங்கள். தமக்கு தவிர்க்க முடியாத அழைப்பு வரலாம் என்று நினைப்பவர் குறைந்தபட்சம் Silent – ல் போட்டு வையுங்கள். எனவே, இங்கு தமது காரில் கலந்து கொள்ள வருபவர்கள் போக்குவரத்துத் துறையுடன் முழுமையான ஒத்துழைப்புத் தர வேண்டும். அதன் மூலம் அமைப்புக்கு எந்த சிரமமும் ஏற்படக் கூடாது. இம்முறை பார்தீங் – கார் நிறுத்தும் இடத்திற்கான ஏற்பாட்டை இன்னும் மேம்படுத்த முயற்சி செய்யப்பட்டுள்ளது. ஆனால் மக்கள் ஒத்துழைத்தால் மட்டுமே எந்த ஏற்பாடும் சிறப்பாக இருக்க முடியும்.

எனவே, எந்தவொரு நிர்வாக மேம்பாட்டிற்கும் மாநாட்டிற்கு வருபவர்களின் ஒத்துழைப்பு அவசியமாகும். ஸ்கேனிங் துறைக்கு முழுமையாக ஒத்துழைப்பு தாரங்கள். எல்லா ஏற்பாடுகளும் கலந்து கொள்பவர்களின் வசதி மற்றும் பாதுகாப்பிற்காகவே செய்யப்படுகின்றன. ஜமாஅத்தின் அழகு இதுதான். ஒவ்வோர் அஹ்மதியும் நிர்வாகத்தின் அங்கமாகும். மாநாட்டில் கலந்து கொள்ள வருபவர் அவர் தொண்டராக இருந்தாலும் சரி தொண்டர் அல்லாதவராக இருந்தாலும் சரி குறிப்பாக பார்தீங், ஸ்கேனிங், உணவு உண்ணுமிடம் மாநாட்டுத் திடல் இந்த அணைத்து இடத்திலும் ஒவ்வொருவரும் எச்சரிக்கையுடன் இருப்பது அவசியமாகும். எந்தவொரு அசாதாரண பொருளை பார்த்தாலும் அசாதாரண அசைவைக் கண்டாலும் உடனடியாக நிர்வாகத்திற்கு எச்சரிக்கை செய்யுங்கள். நீங்களும் எச்சரிக்கையாக இருங்கள். ஆனால் எல்லா நிலையிலும் கவனமின்மையாக இருக்கக் கூடாது. ஒருவர் தனது தனிப்பட்ட தங்குமிடத்தில் இருந்தாலும் ஜமாஅத்தின் கூடாரங்களில் இருந்தாலும் தமது ரொக்கம் மற்றும் விலை உயர்ந்த பொருள்களை உங்களிடமே வைத்திருங்கள்.

இவ்வாறு வரலாற்றுத்துறை மற்றும் ரிவியூ ஆஃப் ரிலீஜியன் துறையும் திருக்குர்ஆனின் பிரதிகள் மற்றும் ஈஸா (அலை) அவர்களது கஃபன் சம்பந்தமாக ஆதாரங்களைக் கண்காட்சியாக வைத்துள்ளது. சென்ற வருடம் செய்யப்பட்டது போன்று இவ்வருடம் அதனை விட சற்று நல்லதாக இருக்கலாம். இந்த இரண்டும் அதனதன் வட்டத்தில் பொது அறிவு கண்காட்சிகளாகும். ஆண்கள், பெண்களுக்கு என்று நேரம் நிர்ணயிக்கப்பட்டுள்ளது. பயனடைய முயற்சி செய்யுங்கள். பிறகு மீண்டும் கூறுகிறேன். குறிப்பாக துஆவின் பக்கம் கவனம் செலுத்துங்கள். இந்நாட்களில் தொழுகைகள், நஃபில்கள் தவிர திக்ரே இலாஹி, ஸலவாத் ஒதுவதிலும் பிற துஆ செய்வதிலும் நேரத்தை செலவிடுங்கள்.

அல்லாஹ் இந்த மாநாட்டை எல்லா வகையிலும் அருளுக்குரியதாகக்குவானாக! நமது அனைவரின் துஆவையும் ஒப்புக் கொள்வானாக! ஒவ்வொரு விஷமத்திலிருந்தும் பாதுகாப்பானாக!

Friday Sermon delivered by Hadrath Khaleefathul Masih Alkhamis (atba)

at Baithul Futuh, London – on 12.08.16

Tamil Translation : Muallim M. Nizamuddin Sb

Published By Nazarath Nashr-O-Isha'ath, Sadr Anjuman Ahmadiyya - Qadian, 143516